

जल्द ही आकार लेगी अंतरराष्ट्रीय स्तर की टाउनशिप 'विस्तारा'

इंदौर. देश की दो बड़ी रियल इस्टेट और विनिर्माण कंपनियों के सहउद्यम सनसिटी धूत कॉलोनाइजर्स प्रा.लि. की 500 करोड़ की लागत से 150 एकड़ भूमि पर टाउनशिप 'विस्तारा' जल्द आकार लेगी। यह टाउनशिप वहां रहने वालों को मेट्रो की जीवनशैली का अनुभव कराएगी।

यह बात सनसिटी प्रोजेक्ट प्रा.लि. के डायरेक्टर सुभाष अग्रवाल ने मेट्रो टावर स्थित इंदौर शाखा के उद्घाटन अवसर पर कही। यह आगरा-मुंबई उच्चमार्ग, एनएच-3 पर दिल्ली पब्लिक स्कूल के कुछ दूरी पर होगी। टाउनशिप में चौड़ी सड़कें, तीन स्तर की सुरक्षा व्यवस्था, शॉपिंग कॉम्प्लेक्स, स्कूल, सामुदायिक केंद्र, चिकित्सा केंद्र, खेल का मैदान और खूबसूरत पार्क होगा। रिटेल और छोटे कारोबार के साथ रेस्त्रां यहां की खास विशेषताओं में शामिल होगा।

धूत इन्फ्रास्ट्रक्चर के डायरेक्टर वैभव तापड़िया ने बताया सनसिटी प्रोजेक्ट्स प्रा.लि. और धूत डेवलपर्स प्रा. लि. को इस क्षेत्र का गहरा अनुभव है। कंपनी ने देशभर में कई प्रोजेक्ट सफलतापूर्वक पूरे किए हैं।

कंपनी की अगली रणनीति में आईटी पार्क और अन्य प्रोजेक्ट्स पाइपलाइन में हैं। कंपनी मध्यप्रदेश में इंदौर के अलावा भोपाल में संभावनाएं तलाश कर रही है। विस्तारा में लैंडमार्क होल्डिंग्स प्रा.लि. (डालमिया समूह) का रणनीतिक निवेश भी होगा। श्री तापड़िया ने बताया इस प्रोजेक्ट में एफडीआई भी होगा। इस मौके पर धूत इंडस्ट्रियल एंड इन्वेस्टमेंट को. प्रा.लि. के एमडी पवन के. धूत और सनसिटी धूत कॉलोनाइजर्स के जनरल मैनेजर जनार्दन पी. और इंदौर के प्रमुख उद्योगपति मौजूद थे।